

இறைத்தூதன் கத்தோலிக்க வார இதழ்

டிஜிட்டல் யுகத்தில்

இறைவார்த்தை உறவை வளர்க்க

ஊடகவியலாளர்களுக்கு அழைப்பு!

சிங்கப்பூர்: "வெறும் தகவல்களை உருவாக்குவது மட்டும் நமது பணியல்ல, மாறாக மக்களிடையே இறைவார்த்தை உறவை (Communion) வளர்ப்பதே முதன்மையானது" என்ற மையக் கருத்து, எமிஸ்கோப்பல் பிராந்திய சமூகத் தொட்பு ஆணையத்தின் (ERCSC) ஆண்டு ஸ்டட்டத்தில் வலுவாக எதிரொலித்தது. மலேசியா, சிங்கப்பூர் மற்றும் புலுணை ஆகிய நாடுகளைச் சேர்ந்த திருஅவை ஊடகவியலாளர்கள் ஜூன் 15 முதல் 19 வரை ஹெ, இன்றைய டிஜிட்டல் உலகில் திருஅவையின் நற்செய்திப் பணி குறித்துக் கலந்துரையாழனர்.

ஸ்டட்டத்தைத் தொடக்கி வைத்தும் பேசிய இந்த ஆணையத்தின் தலைவர் கத்தினால் செயாஸ்வயன் பிரான்சிஸ் அவர்கள், "ஊடகப் பணி என்பது அழப்படையில் கிறிஸ்துவ உறவை வளர்க்கும் ஒரு மேய்ப்புப்பணி (Ministry)" என்பதை நினைவுபடுத்தினார். 'அவதியும் ஆவலும்' (Gaudium et Spes) என்ற சிரண்டாம் வத்திக்கான் சங்க ஆவணத்தைக் மேற்கோள் காட்டி, "திருஅவை ஏன் ஊடகங்களைப் பயன்படுத்துகிறது என்பதை நாம் சிந்திக்க வேண்டும். சீது வெறும் தகவல்களைப் பரப்புவதற்காக அல்ல; மாறாக, மக்களிடையே நம்பிக்கையையும் உறவையும் வளர்த்து, அவர்களை இயேசு கிறிஸ்துவிடம் வழிநடத்துவதற்காகவே" என்று கூறினார்.

மனித மாண்பிற்குச் சேவை செய்யும் செயற்கை நுண்ணறிவு (AI)

சிங்கப்பூர் மறைமாவட்டத்தின் அகாதமிக் தலைவரான அருள்பணி டெரன்ஸ் கேசவன் தனது உரையில், செயற்கை நுண்ணறிவின் (AI) வளர்ச்சி குறித்தும், திருஅவையில் அதன் தாக்கம் குறித்தும் பேசினார். திருத்தந்தை 14-ஆம் லியோவின் 'மகிமைமிகு மனிதகுலம்' (Magnifica Humanitas) என்ற ஏட்டின் அழப்படையிலும், 2026 உலகத் தகவல் தொட்பு நான் செய்தியின் அழப்படையிலும் பேசிய அவர், "தொழில்நுட்ப கண்டுபிடிப்புகள் எப்போதும் மனித மாண்பைப் பாதுகாப்பதாக இருக்க வேண்டும். அது விசுவாசப் பரப்புவதற்கு (Evangelisation) உதவி செய்ய வேண்டுமே தவிர, மனிதர்களுக்கு இடையேயான உண்மையான சந்திப்புகளை முடக்கிவிடக் கூடாது" என்று எச்சரித்தார்.

சவால்களும் ஸ்டூப் பணியும்

பல்வேறு மறைமாவட்ட ஊடகப் பிரிவுகள் மற்றும் கத்தோலிக்கப் பத்திரிகைகளின் ஆண்டறிக்கைகள் சமர்ப்பிக்கப்பட்டன. ஆன் பற்றாக்குறை, நிதி நெருக்கடி மற்றும் நேரமின்மை ஆகியவை பொதுவான சவால்களாக இருந்தாலும், தங்களின் திறமைகளையும் வளங்களையும் பகிர்ந்து இணைந்து செயல்பட அனைவரும் சம்மதித்தனர். இதன் முதல் முயாக, ஸெட்டம்பர் 9-13 வரை சிபுவில் நடைபெறும் மலேசிய மேய்ப்புப்பணி மாநாட்டின் ஊடக உத்திகளுக்கு அனைவரும் ஆதரவளிக்க முடிவு செய்தனர்.

ஒருங்கிணைந்த ஊடகப் பணி

சிங்கப்பூர் பேராயரின் ஊடகத் தொட்பு இயக்குநர் டேனியல் யூங், "ஊடகப் பணியை வெறும் உள்ளடக்கத் தயாரிப்பாகப் பார்க்காமல், டிஜிட்டல், அச்ச மற்றும் நேரடித் தொட்புகளை ஒரே மேய்ப்புப்பணி இலக்கின்கீழ் கொண்டு வர வேண்டும்" என்றார். குழப்பமான செய்திகளைத் தவிர்த்து, துல்லியமான மற்றும் உண்மையான தகவல்களை மட்டுமே (Single source of truth) மக்களுக்கு வழங்க வேண்டும் என்று அவர் கூறினார்.

நற்செய்தி அறிவிக்கும் சாட்சியக் கதைகள்

'செயின்ட் மேக்ஸ் ஸ்டேரி & மீடியா' அமைப்பின் நிறுவனரான லினன் கோ, கானொளிகள் (Videos) மூலம் நற்செய்தி அறிவிப்பதன் முக்கியத்துவத்தைப் பகிர்ந்துகொண்டார். "மக்கள் திருஅவைக்கு வருவார்கள் என்று எதிர்பார்ப்பதை விட, மக்கள் எங்கிருக்கிறார்களோ அங்கேயே ஊடகங்கள் வழியே நாம் செல்ல வேண்டும்" என்றார். நமது உள்ளூர் சமூகங்களில் மறைந்திருக்கும் விசுவாச சாட்சியக் கதைகளை வெளிக்கொண்டு வர இளைஞர்களுக்குப் பயிற்சி அளிக்க வேண்டும் என்றும் அவர் கூறினார்.

எதிர்காலத் திட்டங்கள்

- மலேசிய மேய்ப்புப்பணி மாநாடு: ஜூலை மாதம் முதல் ஆங்கிலம் மற்றும் பஹாசா மலேசிய மொழிகளில் இதற்கான விழிப்புணர்வுப் பிரசாரம் தொடங்கப்படும்.
- 2027 உலகத் தகவல் தொட்பு நான்: இதற்கான போஸ்டரைச் சிங்கப்பூரும், விளம்பரக் கானொளியைப் பிளாங்கு மறைமாவட்டமும் (தமிழ் மொழிபெயர்ப்பு உட்பட) மற்றும் பிற மறைமாவட்டங்களும் இணைந்து தயாரிக்கும்.
- அடுத்த ஸ்டட்டம்: 2027 ஜூன் 21-25 தேதிகளில் சந்தாக்களில் (Sandakan) நடைபெறும்.

புதிய தலைமுறைகைச் சென்றடைதல்

சிங்கப்பூரின் 'To Be Honest' (TBH) என்ற போட்காஸ்ட் (Podcast) குழுவினர், இளைஞர்களை எப்போதும் கவரலாம் என்று விளக்கினர். இன்றைய இளைஞர்கள் (Millennials மற்றும் Gen Z) போலித்தனம் இல்லாத, உண்மையான மற்றும் தங்களுோ எளிதில் ஒப்பிடக்கூடிய உள்ளடக்கங்களையே விரும்புகிறார்கள். எனவே, டிக்டாக் (TikTok), இன்ஸ்டாகிராம் (Instagram) போன்ற தளங்களில் உள்ள புதிய உத்திகளைப் பயன்படுத்தி, விசுவாசக் கருத்துக்களை 90 விநாடிகளுக்குள் சுருக்கமாக வழங்க வேண்டும் என்று அவர்கள் கூறினர்.



'அமோரிஸ் லெதீட்சியா' ஆவணத்தை வெளியிட்டது வத்திக்கான்!

'அமோரிஸ் லெதீட்சியா' (குடும்பத்தில் அன்பு) என்ற திருத்தரதரின் அறிவுரை மடல் வெளியாகி பத்து ஆண்டுகள் நிறைவடைவதையொட்டி, 2026 அக்டோபர் மாதம் நடைபெறவிருக்கும் கூட்டத்திற்கான ஆயத்த ஆவணத்தை வத்திக்கான் வெளியிட்டுள்ளது. மரித்த முன்னாள் திருத்தந்தை பிரான்சிஸ் அவர்கள், குடும்பங்களைப் பற்றி எழுதிய இந்த ஏட்டின் பத்தாம் ஆண்டைக் குறிக்கும் வகையில் இக்கூட்டம் அமையவுள்ளது.

கூட்டத்தின் பின்னணியும் நோக்கமும்

அல்மாயர், குடும்பம் மற்றும் வாழ்வுக்கான திருப்பீட செயலகமும், ஆய்ரமன்றத்தின் பொதுச் செயலகமும் இணைந்து இந்த ஆயத்த ஆவணத்தை (Thematic framework) வெளியிட்டுள்ளன. திருத்தந்தை 14-ஆம் லியோ அவர்களால் கூட்டப்பட்டுள்ள இந்த மாநாடு, 2026 அக்டோபர் 7 முதல் 14 வரை வத்திக்கானில் நடைபெறுவது. இதில் உலகெங்கிலுமிருந்து வரும் கீழை வழிபாட்டுமுறை கத்தோலிக்கத் திருஅவைகளின் தலைவர்களும், ஆய்ர பேரவைகளின் தலைவர்களும் கலந்துகொள்ள உள்ளனர். இந்த ஆவணம் அதிகாரப்பூர்வமாகப் பொதுமக்களின் பார்வைக்கு வெளியிடப்பட்டுள்ளது.

"ஒன்றாக இணைந்து, ஒருவரையொருவர் ஆழமாகக் கேட்டு, இன்றைய சூழலில் குடும்பங்களுக்கு எவ்வாறு நற்செய்தியை அறிவிப்பது என்பது பற்றி நாம் கூட்டாகத் தேராய்வு செய்ய வேண்டும். இதற்கு 'அமோரிஸ் லெதீட்சியா' நமக்கு வழிகாட்டியாக இருக்கும்; அதே வேளையில், நமது உள்ளூர் திருஅவைகளில் ஏற்கனவே செய்யப்பட்டு வரும் நற்பணிகளையும் நாம் கருத்தில் கொள்ள வேண்டும்."

திருத்தந்தையின் அழைப்பும் குடும்பங்களின் பங்கேற்பும்

கடந்த ஜூன் 27 அன்று நடைபெற்ற கத்தினால்கள் கூட்டத்தின் (Consistory) முடிவில், திருத்தந்தை 14-ஆம் லியோ குடும்பங்களின் முக்கியத்துவத்தை மீண்டும் வலியுறுத்திக் கூறினார்:

"எங்கெல்லாம் குடும்பங்கள் ஆதரிக்கப்பட்டு, வழிநடத்தப்படுகிறதோ, அங்கெல்லாம் உறுவுகள், தராள குணம் மற்றும் நம்பிக்கை வளரும் ஒரு பாசறை உருவாகிறது. மாறாக, எங்கெல்லாம் குடும்பங்கள் காயப்பட்டு, தனிமைப்படுத்தப்படுகிறதோ, அங்கெல்லாம் ஒட்டுமொத்த சமுதாயமும் அதன் பாதிப்பைச் சுமக்க நேரிடுகிறது."

இக்கூட்டத்தின் மற்றொரு சிறப்பம்சமாக, பல கத்தோலிக்கக்

குடும்பங்களும் இதில் பங்கேற்றுத் தங்களது வாழ்வியல் அனுபவங்களைப் பகிர்ந்துகொள்வார்கள் என்று திருத்தந்தை அறிவித்துள்ளார். உலகெங்கிலுமிருந்து வரும் ஆயர்கள், இந்த ஆவணத்தில் உள்ள கருத்துகளைக் கலந்துரையாடி, ஒருவருக்கொருவர் செவிமடுக்க அழைக்கப்படுகிறார்கள். இதன் மூலம், அவர்கள் தங்கள் மறைமாவட்டங்களுக்குத் திரும்பும்போது, குடும்பங்களோடு இணைந்து குடும்ப வாழ்வு, மனித உயிர் மற்றும் திருமண வாழ்வின் அழைப்பு ஆகியவற்றிற்கான மேய்ப்புப்பணி அர்ப்பணிப்பைப் புதுப்பிக்க முடியும்.

தியானிப்பதற்கான 5 முக்கியக் கருத்துகள்

இந்த மாநாட்டிற்குத் தயாரிப்பாகவும், மாநாட்டின் போதும் ஆழமாகச் சிந்திப்பதற்காக ஐந்து முக்கியத் தலைப்புகள் முன்வைக்கப்பட்டுள்ளன:

- இன்றைய குடும்பங்கள்: உண்மை நிலை, சவால்கள்: குடும்பங்களின் வாழ்வியல் அனுபவங்கள் மற்றும் இன்றைய திருஅவையின் மேய்ப்புப்பணி வழியாகக் காலத்தின் அறிகுறிகளைக் கண்டறிந்து தேராய்வு செய்தல்.
- இளைஞர்களும் திருமண அழைப்பைக் கண்டறிதலும்: இளைஞர்களுக்குச் செவிமடுப்பதுடன், திருமண வாழ்வின் உன்னத மதிப்பை அவர்கள் கண்டுக்கொள்ள அவர்களுக்குத் துணையாய் இருத்தல்.
- திருமண வாழ்வு - தொடக்க ஆண்டுகள் ஒரு முக்கியமான காலம்: திருமணமான தொடக்க ஆண்டுகளிலும், வாழ்வின் ஒவ்வொரு கட்டத்திலும் தம்பதியருக்குச் செவிமடுத்த, அவர்களை வழிநடத்துதல்.
- வாழ்வின் இன்னல்களில்: உடனிருப்பதும் ஆதரிப்பதும்: சிக்கலான மற்றும் கடினமான சூழ்நிலைகளில் வாழும் குடும்பங்களோடு இணைந்து பயணித்தல்.
- திருஅவையின் தாதுப்பணியில் கிறிஸ்தவக் குடும்பங்கள்: திருமண மற்றும் குடும்ப அன்பைத் திருஅவையின் நற்செய்திப் பணிக்கு ஒரு பெரும் உந்துசக்தியாக ஏற்று வாழ்தல்.

இதன் காரணமாக, உலகெங்கிலும் உள்ள ஆய்ர பேரவைகள் தங்களது உள்ளூர் திருஅவைகளில் உள்ள குடும்பங்களின் குரலுக்கு முக்கியத்துவம் கொடுத்து, அவர்களுக்குச் செவிமடுத்த, இந்தத் தலைப்புகளைப் பற்றி இப்போதிருந்தே தியானிக்கத் தொடங்க அழைப்பு விடுக்கப்பட்டுள்ளது.

தமிழாக்கம் ஹெரால்டு

பிளாங்கில் நடைபெற்ற 6-வது திருஅவைச் சட்டக் கழக மாநாடு

மலேசியா முழுவதிலுமிருந்து திருஅவைச் சட்ட வல்லுநர்களும் (Canonists), மறைமாவட்ட தீர்ப்பாயப் பணியாளர்களும் (Tribunal staff) பிளாங்கில் நடைபெற்ற மலேசியா, புலுணை மற்றும் சிங்கப்பூருக்கான 6-வது திருஅவைச் சட்டக் கழக (CLSMBS) மாநாட்டில் கலந்துகொண்டனர். பிளாங்கு மறைமாவட்டத்தின் முதல்நிலை தீர்ப்பாயத்தால் ஏற்பாடு செய்யப்பட்ட இந்த மூன்று நாள் மாநாடு, மொன்சிஞ்ஞோர் அலோசியஸ் ஆன்மிக மையத்தில் (MASC) நடைபெற்றது. திருஅவை தீர்ப்பாய பணியில் ஈடுபட்டுள்ளவர்கள் தங்களின் அனுபவங்களைப் பகிர்ந்து கொள்ளவும், புதிய விடயங்களைக் கற்றுக்கொள்ளவும், தங்களுக்குள் நட்புறவை வலுப்படுத்திக் கொள்ளவும் இம்மாநாடு ஒரு சிறந்த வாய்ப்பாக அமைந்தது.

இம்மாநாடு பிளாங்கில் உள்ள அமலோற்பவ அன்னை ஆலயத்தில் (CIC) துவங்கி நேரகருணைக் கொண்டாட்டத்துடன் (திருப்பலி) துவங்கியது. பிளாங்கு மறைமாவட்டத்தின் மொன்சிஞ்ஞோர் ஜூட் மிராண்டா இததொடக்கத் திருப்பலியை நிறைவேற்றினார். அருட்தந்தை கில்பர்ட்டன் ஜே. எங்கான் (கெனிங்காவ் மறைமாவட்டம்), அருட்தந்தை டொமினிக் சந்தியாகு (பிளாங்கு மறைமாவட்டம்), அருட்தந்தை வில்லியம் மைக்கல் (கோலாலம்பூர் மாமறைமாவட்டம்) மற்றும் அருட்தந்தை டேமியன் சார்லஸ் பெரேரா (மலாக்கா-ஜொசார் மறைமாவட்டம்) ஆகியோர் இத்திருப்பலியை இணைத்துக் கொண்டாடினர். பங்கேற்பாளர்கள் இந்த மாநாட்டை இறைவனின் வழிநடத்துதலுக்கும் ஆர்வோவந்தங்களுக்கும் ஒப்படைத்து பின் செமித்ததோடு மாநாடு அதிகாரப்பூர்வமாகத் துவங்கியது. திருப்பலியைத் தொடர்ந்து, மேதகு கத்தினால் செயாஸ்தியான் பிரான்சிஸ் அவர்களின் சார்பாக, மொன்சிஞ்ஞோர் ஜூட் மிராண்டா ஏற்பாடு செய்திருந்த வரவேற்பு விருந்து நடைபெற்றது.

இம்மாநாட்டில் திருஅவைச் சட்டம் மற்றும் தீர்ப்பாயப் பணி குறித்த முக்கியத் தலைப்புகளில் பல்வேறு விளக்கவுரைகள் வழங்கப்பட்டன.

- பங்கு மற்றும் தீர்ப்பாய ஆவணக் காப்பகம்: அருட்பணி டொமினிக் சந்தியாகு அவர்கள், '1983-ஆம் ஆண்டின் திருஅவைச் சட்டத் தொகுப்பின்படி (1983 Code of Canon Law), பங்குகள் மற்றும் தீர்ப்பாய ஆவணக் காப்பகங்கள் மற்றும் சொத்துப் பட்டியல்களைப் பொறுப்புடன் பராமரித்தல்' என்ற தலைப்பில் உரையாற்றினார். இதில் முறையான பதிவேடு பராமரிப்பு, பொறுப்புக்கூறல் மற்றும் திறமையான பங்கு மற்றும் தீர்ப்பாய நிர்வாகத்தின் முக்கியத்துவத்தை அவர் எடுத்துரைத்தார்.



- திருமணம் மற்றும் திருமண முறிவு (அனுல்மென்ட்) நடைமுறை: அருட்பணி வில்லியம் மைக்கல் அவர்கள், 'திருமணம் மற்றும் திருமண முறிவு நடைமுறைகள்' குறித்து விளக்கமளித்தார். திருஅவைச் சட்ட விதிகளின்படி ஒரு திருமணத்தைச் செல்லாததாக்கும் நடைமுறைகள், இதில் சபைக்கு இருக்கும் ஆன்மிகப் பொறுப்புகள் மற்றும் விசுவாசிகள் இக்கட்டான சூழலை எதிர்கொள்ளும்போது தீர்ப்பாயம் அவர்களுக்கு எவ்வாறு துணையாக நிற்கிறது என்பதை அவர் விளக்கினார்.
- திருமணமான திருத்தொண்டர்களுக்கான வழிகாட்டுதல்: மலாக்கா-ஜொசார் மறைமாவட்டத்தைச் சேர்ந்த, அண்மையில் திருஅவைச் சட்டப் பழப்பை முடித்த புதிய சட்ட வல்லுநரான அருட்பணி டேமியன் சார்லஸ் பெரேரா, திருமணமான திருத்தொண்டர்களுக்கான (Married deacons) திருஅவைச் சட்ட நடைமுறைகள் மற்றும் வழிகாட்டுதல்களைப் பகிர்ந்துகொண்டார்.
- சட்டக் கழகத்தின் அமைப்புமுறை: அருட்பணி ஜெப்ரி குமு அவர்கள், இக்கழகத்தின் (CLSMBS) அரசியல் அமைப்புச் சட்டத்தை விளக்கி, அதன் முக்கிய விதிகளைப் பங்கேற்பாளர்களுக்கு எடுத்துரைத்தார். மேலும், இக்கழகத்தின் நிர்வாகம், நோக்கங்கள் மற்றும் எதிர்கால செயல்பாடுகள் குறித்த பயனுள்ள கலந்துரையாடலையும் வழிநடத்தினார்.

பங்கேற்பாளர்கள் தங்களின் கருத்துகளையும் ஆலோசனைகளையும் ஆர்வத்துடன் பகிர்ந்துகொண்டனர். இறுதியாக, கழகத்தின் ஆண்டுப் பொதுக்கூட்டத்துடன் (AGM) மாநாடு நிறைவடைந்தது. இக்கூட்டத்தில் ஆண்டறிக்கைகள் சமர்ப்பிக்கப்பட்டு, செயல்பாடுகள் மறுபரிசீலனை செய்யப்பட்டன; மேலும் எதிர்காலத் திட்டங்கள் குறித்தும் விவாதிக்கப்பட்டது.

நேசா தேவசகாயம்

திருப்பலியின் அழகை உணர்ந்து போற்றுவதல்

கடந்த 2026 ஜூன் 17 அன்று, கோலாலம்பூர் மறைமாவட்ட மறைக்கல்விப் பணிக்குழு, ஜாலான் பீல் (Jalan Peel) திருகிருதய தேவாலயத்தில், ஆண்டுதோறும் நடத்தப்படும் RCIA (கிறிஸ்துவப் புகழுக நிலை) பயிற்சிக்கு ஏற்பாடு செய்திருந்தது. இந்நிகழ்வில், மறைமாவட்டத்தின் பல்வேறு பங்குகளைச் சேர்ந்த RCIA ஒருங்கிணைப்பாளர்கள், மறைக்கல்வி ஆசிரியர்கள், வழிநடத்துநர்கள் மற்றும் திருமுழுக்கு வேட்பாளர்கள் என 300-க்கும் மேற்பட்டோர் கலந்துகொண்டனர்.

“பரிசுத்த திருப்பலியின் அழகு” என்ற கருப்பொருளில் அமைந்த இப்பயிற்சி நான், திருப்பலியின் தூய்மையைப் பற்றிப் பங்கேற்பாளர்கள் ஆழமாகச் சிந்திக்க ஒரு நல்ல வாய்ப்பாக அமைந்தது. இவர்களின் வருகையும் பங்களிப்பும், அவர்கள் தங்களின் விசுவாசத்தில் வளரவும், திருப்பலியின் ஆன்மீக வளமையையும் முக்கியத்துவத்தையும் இன்னும் ஆழமாக அறிந்து போற்றவும் கொண்டுள்ள ஆர்வத்தை வெளிப்படுத்தியது. இந்த ஒரு நாள் பயிற்சித் திட்டம் மூன்று அம்சங்களாகப் பிரிக்கப்பட்டிருந்தது:

1. திருப்பலியின் பொருளின் அழகு (Beauty of the Meaning of the Mass)
2. திருப்பலி ஒழுங்கின் அழகு (Beauty of the Order of the Mass)
3. திருப்பலி அடையாளங்கள் மற்றும் குறியீடுகளின் அழகு (Beauty of the Signs and Symbols of the Mass)

இவ்வம்சங்களைப் பகசா மலேசியா, ஆங்கிலம், மாண்டரின் மற்றும் தமிழ் ஆகிய மொழிகளில் பின்வரும் குருக்கள் வழிநடத்தினர்:

- பகசா மலேசியா: அருட்பணி நாலரின் எரோன், SJ
- ஆங்கிலம்: அருட்பணி லியோனார்ட் லெக்சன்
- மாண்டரின்: அருட்பணி மிலிப் டே, OCD
- தமிழ்: அருட்பணி பீட்டர் அந்தோனி

திருப்பலியின் இதரையியல் விளக்கங்களையும், அதன் முக்கியப் பகுதிகளான துவக்க சடங்குகள், இதரவார்த்தை வழிபாடு, நற்கருணை வழிபாடு மற்றும் நிறைவுச் சடங்குகள் ஆகியவற்றையும் குருக்கள் விளக்கினர். மேலும், திருப்பலியில் பயன்படுத்தப்படும் செயல்கள், சைகைகள், குறியீடுகள் மற்றும் உடல் பாவனைகளின் முக்கியத்துவத்தையும் அவர்கள் எடுத்துரைத்தனர். இது, திருப்பலியை வெறும் “வாராந்திரக்



கடமையாக” எண்ணாமல், கிறிஸ்துவைச் சந்திக்கும் ஒரு புனிதமான நிகழ்வாகவும், தம் மக்களிடையே இதரவன் வாழும் உன்னதக் கொண்டாட்டமாகவும் பார்க்கப் பங்கேற்பாளர்களுக்கு உதவியது.

திருஅவை நமக்கு லிட்டர்ஜி அரசமைப்பு (Sacrosanctum Concilium) மற்றும் உரோமைத் திருப்பலி புத்தகப் பொதுவிளக்கம் (GIRM) போன்ற அதிகாரப்பூர்வ ஆவணங்களை வழங்கியிருந்தாலும், அவற்றைப் புரிந்துகொள்வதிலும் விளக்குவதிலும் ஆளுக்கு ஆள் வேறுபாடுகள் இருக்கலாம். இதனால், நற்கருணைக் கொண்டாட்டத்தின் பொருள் குறித்து விசுவாசிகளிடையே இருக்கும் விழிப்புணர்வு வெவ்வேறு அளவுகளில் இருக்கக்கூடும். எனவே, வழக்கமாகத் திருப்பலிக்கு வரும், ஆனால் அதன் செயல்கள், குறியீடுகள் மற்றும் வழிபாட்டுச் செயல்களின் ஆழமான அர்த்தத்தை இன்னும் முழுமையாக உணராத சாதாரணப் பொது மக்களும் பயன்பெறும் வகையில், இதுபோன்ற அம்சங்கள் ஒட்டுமொத்த பங்கு மக்களுக்கும் கிடைக்க ஏற்பாடு செய்யப்பட வேண்டும் என்ற தனது விருப்பத்தையும் பங்கேற்பாளர்களில் ஒருவர் தெரிவித்தார்.

கோலாலம்பூர் பேராயர் ஜூலியன் அவர்கள் தனது நிறைவுரையில், பரிசுத்த திருப்பலியில் அடங்கியுள்ள அழகையும் அதன் ஆழமான பொருளையும் புரிந்துகொள்வதன் அவசியத்தை வலியுறுத்தினார். பங்கேற்பாளர்கள் அனைவரும் வெறும் கடமைக்காகத் திருப்பலியில் கலந்துகொள்ளாமல், அதன் செயல்கள், குறியீடுகள் மற்றும் செயல்களில் முழு மனதோடு கவனமாகப் பங்கெடுப்பதன் மூலம், தங்களின் ஆன்மீக வாழ்க்கையில் இன்னும் ஆழமான விழிப்புணர்வையும் விசுவாசத்தையும் வளர்த்துக்கொள்ள வேண்டும் என்று அவர் ஊக்கப்படுத்தினார்.

இறுதியாக, பயிற்சி நாளை நிறைவு செய்யும் விதமாக, பேராயர் ஜூலியன் அவர்கள், அங்கிருந்த நான்கு குருக்களையும் தன்னுடன் இணைத்துக் கொண்டு பங்கேற்பாளர்கள் அனைவருக்கும் தமது ஆசீரையும் வாழ்த்துகளையும் வழங்கினார்.

தமிழாக்கம் ஹெரால்ட்

பொதுக்காலம் ஆண்டின் 16 ஆம் ஞாயிறு – 19-07-2026

“விண்ணரசும் மறைபொருளும்”

அன்பு சகோதர சகோதரிகளே, ஆண்டவரின் இரக்கமும் மன்னிப்பும் எப்போதும் நமக்கு நிறைவாய் அருளப்படுவதாக. இன்றைய வாசகங்கள் அனைத்தும் ஆண்டவரின் ஆற்றலையும் அவரின் நீதியையும் வியத்தகு செயல்களையும் பற்றி எடுத்துரைக்கின்றன.

முதல் வாசகமான சாலமோனின் ஞானநூலில் விண்ணகத் தந்தை ஆற்றல் வாய்ந்தவராய் இருந்தபோதும் கனிவும், பொறுமையும் கொண்டவராக விளங்குவதாக ஆசிரியர் கூறுகிறார். பாவங்களுக்கு மனமாற்றம் பெறும் மனதையும் நம்முள் நிரப்புகிறார் என்று படைத்தவரின் ஒவ்வொரு குணநலன்களையும் போற்றிப் பாடுகிறார். அவரைத் தவிர நமக்கு வேறுகடவுள் இல்லை. இதன் தொடர்ச்சியாக நாம் காணும் திருப்பாடலில், ஆண்டவரை தலைவர் என்றும் நல்லவர், மன்னிப்பவர், இரக்கமிகு இதரவன், விரைவில் சினமுறமாட்டார் என்றும், மேலும் அவரின் அனைத்து நன்மை நிறைந்த குணங்களைப் பார்க்கும்போது, நம் விண்ணகத்தந்தை எவ்வளவு மேன்மைமிக்கவர், ஆற்றல்மிக்கவர், நம்மீது அளவுகடந்த அன்பு கொண்டவர் என்பதை மீண்டும் மீண்டும் எடுத்துரைக்கின்றன.

தந்தையின் பேரன்புமிக்க நற்குணங்களை நாம் பாராட்டிக்கொண்டிருக்கும்போது, அவர் நமக்கென தந்த துணையாளரான தூய ஆவியார் நமக்குப் பரிந்துபேசுவராக இருப்பதை வெளிப்படுத்துகிறார். நம்முடைய துன்பங்களை வார்த்தையால் விவரிக்கமுடியாதபோது அவரே நமக்காய் பேசுகிறார் என்று நாம் அறிந்துகொள்ளும்போது, நாம் எவ்வளவு பேறுபெற்றவர்கள். நம்மை அன்பு செய்து, மன்னித்து, அருளையும் வாரி வழங்கும் நம் விண்ணகத்தந்தை, குழந்தைகளின் அறிவையே கொண்டுள்ள நமக்கு தம்மை வெளிப்படுத்துகிறார்.

இன்றைய நற்செய்தியில் விளைச்சலோடு களைகளும் சேர்ந்து வளர்வதை வாசிக்கிறோம். இதே நாம் இவ்வாறு சிந்தித்துப் பார்ப்போமே. நம்மிடம் தேவையற்ற நடத்தைகள் சிறிது சிறிதாக

சாலமோனின் ஞானநூல் 12:13, 16-19;
திபா 86: 5-6, 9-10, 15-16; உரோமையர் 8: 26-27;
மத்தேயு 13: 24-4

களைகளைப் போல முளைத்துவரும்போது, அதை முளையிலே கிள்ளியெறியாமல், நம்மோடு வளர்த்துக்கொள்ளும்போது முடிவில் மிகுந்தியெறியமுடியாத அளவிற்கு நம் அருள்வாழ்வையே அழித்துவிடும். ஆனாலும் பாருங்கள். ஆண்டவர் மிகவும் பொறுமையோடு காத்துக்கொண்டிருக்கிறார். அதிகமான வாய்ப்புகளைக் கொடுத்துக்கொண்டே இருக்கிறார். நம்முள் அலகை வந்து களைகளை விதைக்க நாம் இடம் கொடுக்கவே கூடாது. நம்முடைய செயல்கள் ஆண்டவருக்கு உகந்தவையாக எப்போதும் இருக்கும்போது, அலகைக்கு வாய்ப்பே இருக்காது. அவன் நம்மை இடையூறு செய்யவிடாமல், நம் உள்ளமும், எண்ணமும், செயல்களும் எப்போதும் ஆண்டவரை நோக்கியதாகவே இருந்தால் அலகை முடிவில் தோற்றுப்போவான்.

இன்னுமொரு உவமையை இயேசு கூறுகிறார். கருகுவதை அளவில் மிகச்சிறியதே என்றாலும், அது வளர்ந்து பெரிதாகும்போது வானத்துப் பறவைகளுக்கும் இடம் அளிக்கிறது. நம் நம்பிக்கை சிறிதாக இருந்தாலும், கடவுளின் அரகைக் கட்டியெழுப்புவதில் நம்மாலும் வல்ல செயல்களைச் செய்யக்கூடும். அதேபோல புனிப்புமாவைப் போல நம்முடைய நம்பிக்கையாலும், எதிர்நோக்காலும், அன்பாலும், கடவுளின் அரகைக் கட்டியெழுப்புவதிலும், நம்முடைய சிந்தனை, சொல், செயல்கள் அவை மிகவும் சிறியனவாகவே இருந்தாலும், அவரவருக்கேற்ற தாலந்துகளின்படி நம்மால் விண்ணரசைக் கட்டியெழுப்பமுடியும். இதற்கு நாம் மிகச்சிறந்த அறிவு நிறைந்த ஞானிகளாகவோ, செல்வந்தர்களாகவோ மிகச்சிறந்த நற்செய்தி போதனையாளர்களாகவோ இருக்கவேண்டிய அவசியமில்லை.

தூய ஆவியார் நம்முடைய சொல்லப்பட்டாத வார்த்தைகளை அவருடையதாக்கி, அவற்றை இதரவனிடம் கொண்டு சேர்ப்பவராக செயல்படுகிறார். வாருங்கள் நம்முடைய கருகளவு நம்பிக்கையை வளர்ப்போம். ஆண்டவரின் வல்லசெயல்களை வாழ்வாக்குவோம்.

ஜோசப்பின் போஸ்கோ-சிரம்பான்

ஆன்மீகப் போராட்டம் - ஆன்மாவை வலுப்படுத்தும் ஓர் உன்னத அனுபவம்

கோலாலம்பூர், திருகிருதய ஆலயத்தில் கடந்த 2026, ஜூன் 20 அன்று, கோலாலம்பூர் கத்தோலிக்கப் பேராயத்தைச் சேர்ந்த (ArchKL) 16 பங்குகளில் இருந்து மொத்தம் 114 பங்கேற்பாளர்கள் ஒரு உன்னதமான ஆன்மீகப் போராட்ட கருத்தரங்கிற்காக ஒன்றுசூழினர்.

‘கிறிஸ்துவுக்கான நற்செய்தி அறிவிப்பின் பேராயப் பணிக்குழு’ (AMNEC) ஏற்பாடு செய்திருந்த இந்நிகழ்வில், பெனடிக்கட் சுவரிமுத்து எழுச்சியூட்டும் உரைகளை வழங்கினார். அன்றாட வாழ்வில் நாம் எதிர்கொள்ளும் ஆன்மீகப் போராட்டங்களைப் பற்றிய ஆழமான புரிதலையும், கிறிஸ்துவின் வழியாக அவற்றில் எவ்வாறு வெற்றி பெறலாம் என்பதையும் அவர் பங்கேற்பாளர்களுக்குத் தெளிவுபடுத்தினார்.

திருவிவிலியம் மற்றும் திருஅவையின் போதனைகளின் அடிப்படையில் பேசிய பெனடிக்கட், ஆன்மீகப் போராட்டத்தின் உண்மையான நிலையை விளக்கினார். கிறிஸ்தவ வாழ்வு என்பது வெறும் சரீர அல்லது மனரீதியான போராட்டம் மட்டுமல்ல, அது ஒரு ஆன்மீகப் போராட்டம் என்பதையும் அவர் வலியுறுத்தினார்.

பங்கேற்பாளர்கள் அனைவரும் செயல், நற்கருணை உள்ளிட்ட அருட்சாதனங்கள், இதரவார்த்தை மற்றும் இயேசு கிறிஸ்துவுடனான தனிப்பட்ட உறவில் ஆழமாய் வேருன்றி இருக்க வேண்டுமென்று அவர் ஊக்கப்படுத்தினார்.

அனைத்து அம்சங்களிலும் பங்கேற்பாளர்கள் மிகுந்த கவனத்துடனும், ஆழமான தியானத்தோடும், திறந்த மனதோடும் பங்கெடுத்தனர்.

ஆன்மீகப் போராட்டம் எவ்வாறு செயல்படுகிறது என்பதையும், வாழ்க்கையின் சவால்களுக்கு எதிராக உறுதியுடன் நிற்க கடவுள் தம் மக்களை எவ்வாறு தகுதிப்படுத்துகிறார் என்பதையும் அவர்கள் ஆவலோடு புரிந்துகொள்ள முயன்றனர்.

பல பங்கேற்பாளர்கள், பொதுவாக தவறாகப் புரிந்து கொள்ளப்படும் அல்லது அலட்சியப்படுத்தப்படும் இந்த ஆன்மீகப் போராட்டம் என்ற தலைப்பில், தங்களுக்குப் பல புதிய மற்றும் மதிப்புமிக்க கருத்துக்கள் கிடைத்ததாகக் குறிப்பிட்டனர். ஒவ்வொரு கிறிஸ்தவனுக்கும் ஆன்மீகப் போராட்டம் என்பது ஒரு நிஜம் என்பதையும், விசுவாசம், செயல் மற்றும் விடாமுயற்சியின் மூலம் கிறிஸ்துவில் மட்டுமே முழுமையான வெற்றி கிடைக்கும் என்பதையும் இந்த நாள் அவர்களுக்கு நினைவுபட்டியது.

நிகழ்வின் நிறைவாக, AMNEC அமைப்பின் ஒருங்கிணைப்பாளர் ஆண்ட்ரூ லிம் அவர்கள், பங்கேற்பாளர்கள் அனைவரையும் AMNEC-CCO விசுவாசத் தொடர் வகுப்புகளில் (Faith Series) இணையுமாறு அழைப்பு விடுத்தார். இதன் மூலம் இயேசுவோடு நெருங்கிய தனிப்பட்ட உறவை வளர்த்துக்கொள்ளவும், அவரை நம் வாழ்வின் மையமாக மாற்றவும், அவரது ‘பணிவாழ்வு சீடர்களாக’ மாறி, மத்தேயு 28:19-20-ல் உள்ள இயேசுவின் மாபெரும் கட்டளையை நிறைவேற்ற நாம் அழைக்கப்பட்டுள்ளோம் என்பதை உணரவும் முடியும் என்று அவர் கூறினார்.

"இறுதியாக, நீங்கள் ஆண்டவரோடு இணைந்து, அவர் தரும் வலிமையாலும் ஆற்றலாலும் வலுவூட்டப் பெறுங்கள். அலகையின் எமாற்று வழிகளை எதிர்த்து நிற்கும் வலிமை பெறும்படி கடவுள் அருளும் எல்லாப் படைக்கலன்களையும் அணிந்து கொள்ளுங்கள்." (எபேசியர் 6:10-11)

வெரோனிகா & ஆண்ட்ரூ லிம்



பங்குச் செய்திகளை அனுப்ப அழைக்கிறோம்

உங்கள் பங்குகளில் நடைபெற்ற சம்பந்திய நிகழ்வுகளைக் குறித்து செய்திகள் புகைப்படங்கள் வரவேற்கப்படுகின்றன. உங்கள் படைப்புகளை tamil@herald.com.my என்ற மின்னஞ்சல் முகவரிக்கு அனுப்பிவைக்குமாறு கேட்டுக்கொள்ளப்படுகிறீர்கள். திரு அவையின் மக்களின் வாழ்வையும் நம்பிக்கையையும் வெளிப்படுத்த உதவியமைக்கு நன்றி தெரிவித்துக் கொள்கிறோம்.